

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī vādirājayati kṛtā
॥ śrī daśāvatārastutiḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī daśāvatārastutiḥ ॥

prōṣṭhīśavigraha suniṣṭhīvanōddhata vi -

śiṣṭāmbucāri jaladhē

kōṣṭhāntarāhita vicēṣṭāgamaugha para -

mēṣṭhīḍita tvamava mām |

prēṣṭhārkasūnumanu cēṣṭārthamātmavida -

tīṣṭō yugānta samayē

sthēṣṭhātma śrīngadhṛta kāṣṭhāmbuvāhana va -

rāṣṭāpadaprabhatanō ॥ 1 ॥

khaṇḍībhavadbahulaḍiṇḍīrajṛmbhaṇa su -

caṇḍī kṛtōdadhimahā -

kāṇḍāti citra gati śauṇḍādyā haimarada

bhāṇḍāpramēyacarita |

caṇḍāśvakaṇṭhamada śuṇḍāla durhṛdaya

gaṇḍā bhikhaṇḍakaradō -

ścaṇḍāmarēśa hayatuṇḍākṛtē dṛśama

khaṇḍā malaṃ pradiśa mē ॥ 2 ॥

kūrmākṛtē tvavatu narmātma pṛṣṭhadhṛta

bharmātma mandara girē

dharmāvalambana sudharmā sadākalita

śarmā sudhāvitaranāt |

dur māna rāhumukha dur māyi dānavasu -
marmā bhibhēdana paṭō
dharmārka kānti vara varmā bhavān bhuvana
nirmāṇa dhūta vikṛtiḥ || 3 ||

dhanvantarē'ṅgaruci dhanvantarē'ritaru
dhanvaṃstarībhavasudhā -
bhānvantarāvasatha manvantarādhipṛta
tanvantarauśadhanidhē |
dhanvantaraṅgaśugudhanvantamājiṣu vi -
tanvan mamābdhitanayā -
sūnvantakātmahṛdatanvantarāvayava
tanvantarārtijaladhau || 4 ||

yā kṣīravārdhimathanākṣīnadarpaditi -
jākṣōbhitāmaragaṇā -
pēkṣāptayē'jani valakṣāmśubimbajida -
tīkṣṇālakāvṛtamukhī |
sūkṣmāvalagnavasanā'kṣēpakṛtkuca kaṭ -
ākṣākṣamīkṛtamanō -
dikṣāsurāhṛtasudhā'kṣāṇi nō'vatu su -
rūkṣēkṣaṇāddharitanuḥ || 5 ||

śikṣādiyuṅnigama dikṣāsulakṣaṇa pa -
rīkṣākṣamā vidhisatī
dākṣāyaṇī kṣamati sākṣādramā'pi na ya -
dākṣēpavīkṣaṇavidhau |

prēkṣākṣilōbhakaralākṣārasōkṣita pa -
dākṣēpalakṣitadharā
sā'kṣāritātmatanu bhūkṣāarakāriniṭi -
lākṣā'kṣamānavatu naḥ || 6 ||

nīlāmbudābhaśubha śīlādrīdēhadhara
khēlāhṛtōdadhidhunī -
śailādiyukta nikhilēlākaṭādyasura
tūlāṭavīdahana tē |
kōlākṛtē jaladhi kālācalāvayava
nīlābjadamṣṭra dharaṇī -
līlāspadōrutara mūlāśīyōgīvara
jālābhivandita namaḥ || 7 ||

dambhōlitīkṣṇanakha sambhēditēndrarīpu
kumbhīndra pāhi kṛpayā
stambhārbhakāśahana ḍimbhāya dattavara
gambhīranāda nṛharē |
ambhōdhijānusaraṇāmbhōjabhūpavana
kumbhīnasēśa khagarāṭ -
kumbhīndra kṛttidhara jambhāriṣaṇmukha mu -
khāmbhōruhābhīnuta mām || 8 ||

piṅgākṣa vikrama turaṅgādi sainya catu -
raṅgā valīpta danujā -
sāṅgā dhvarastha bali sāṅgāvapāta hr̥ṣi -
tāṅgāmarālinuta tē |

śṛṅgāra pādanakha tuṅgāgrabhinna kana -
kāṅgāṇḍapāti taṭinī -
tuṅgāti maṅgala taraṅgābhibhūta bhaja
kāṅgāgha vāmana namaḥ || 9 ||

dhyānārha vāmanatanō nātha pāhi yaja -
mānā surēśavasudhā -
dānāya yācanika līnārtha vāgvaśita
nānāsadasya danuja |
mīnāṅka nirmala niśānātha kōṭila sa -
mānātma mauñjiguṇakau -
pīnāccha sūtrapada yānāta patrakara
kānamyadaṇḍavarabhṛt || 10 ||

dhairyāmbudhē paraśucaryādhikṛttakhala
vayāvanīśvara mahā -
śauryābhibhūtakṛta vīryātmajātabhuja
vīryāvalēpanikara |
bhāryāparādhakupitāryājñayā galita -
nāryātmasūgalatarō
kāryā'parādhmavicāryārya maughajayi
vīryāmitā mayi dayā || 11 ||

śrīrāmalakṣmaṇaśukārāmabhūravatu
gaurāmalāmitamahō -
hārāmarastuta yaśō rāmakāntisuta -
nō rāmalabdhakalaha |

svārāmavaryaripu vīrāmayardhikara
cīrāmalāvṛtakaṭē
svārāma darśanajamārāmayāgatasu -
ghōrāmanōrathahara || 12 ||

śrīkēśavapradīśanākēśa jātakapi -
lōkēśa bhagnaravibhū -
stōkētarārtiharaṇākēvalārthasukha -
dhīkēkikālalada |
sākētanātha varapākēramukhyasuta
kōkēna bhaktimatulāṃ
rākēndu bimbamukha kākēkṣaṇāpaha hr̥ -
śīkēśa tē'ṅghrikamalē || 13 ||

rāmēnṛṇāṃ hr̥dabhirāmēnarāsīkula
bhīmēmanō'dyaramatāṃ
gōmēdinījayitapō'mēyagādhisuta
kāmēniviṣṭa manasi |
śyāmē sadā tvayijitāmēya tāpasaja
rāmē gatādhikasamē
bhīmēśacāpadalanāmēyaśauryajita
vāmēkṣaṇē vijayinī || 14 ||

kāntāragēhakhala kāntāraṭadvadana
kāntālakāntakaśaram̐
kāntā'rayā'mbujani kāntānvavāyavidhu
kāntāśmabādhipa harē |

kāntālilōladala kāntābhisōbhitila

kāntā bhavantamanu sā

kāntānuyānajita kāntāradurgakāṭa

kāntā ramā tvavatu mām || 15 ||

dāntaṃ daśānana sutāntaṃ dharāmadhiva -

santaṃ pracaṇḍa tapasā

klāntaṃ samētya vipināntaṃ tvavāpa yama -

nantaṃ tapasvipaṭalam |

yāntaṃ bhavārati bhayāntaṃ mamāśu bhaga -

vantaṃ bharēṇa bhajatāt

svāntaṃ savāridanujāntaṃ dharādharani -

śāntaṃ satāpasavaram || 16 ||

śampābhacāpalava kampāsta śatrubala

sampāditāmitayaśāḥ

śaṃ pāda tamarasa sampāti nō'lamanu

kampārasēna diśa mē |

sampāti pakṣi sahajaṃ pāparāvaṇaha -

taṃ pāvanaṃ yada kṛthā

stvaṃ pāpakūpapatitaṃ pāhi mām tadapi

pampā sarastaṭacara || 17 ||

lōlākṣyapēkṣitasulilākuraṅgavadha

khēlākutūhala gatē

svālāpabhūmijanibālāpahāryanuja

pālādyā bhō jaya jaya |

bālāgnidagdhapura śālānilātmajani
phālāttapattalarajō
nīlāṅgadādikapi mālākṛtālīpatha
mūlābhyatīta jaladhē || 18 ||

tūṅṅirakārmukakṛpāṅikiṅāṅkabhuja
pāṅī ravipratimabhāḥ
kṣōṅīdharālinibha ghōṅī mukhādighana -
vēṅīsurakṣaṅakaraḥ |
śōṅībhavannayana kōṅī jitāmbunidhi
pāṅīritārhaṅamaṅi -
śrēṅīvṛtāṅghririha vāṅīśasūnuvara
vāṅīstutō vijayatē || 19 ||

huṅkārapūrvamatha ṭaṅkāranādamaṅi
paṅkā'vadhārya calitā
laṅkā śīlōccayaviśaṅkā patadbhidura
śaṅkā'sa yasya dhanuṣaḥ |
laṅkādhipō'manuta yaṅkālarātrimiva
śaṅkāśatākuladhiyā
taṅkāladaṅḍaśata saṅkāśakārmukha śa -
rāṅkānvitaṅ bhaja harim || 20 ||

dhīmānamēyatanudhāmā'rtamaṅgalada -
nāmā ramākamalabhū -
kāmāripannagapa kāmāhi vairiguru
sōmādivandya mahimā |

sthēmādināpagata sīmā'vatāt sakhala
sāmāja rāvaṇaripū
rāmābhīdhō harirabhaumākr̥tiḥ pratana
sāmādi vēdaviṣayaḥ || 21 ||

dōṣā'tmabhūvaśaturāṣāḍatikramaja
rōṣātmabharṭṛvacasā
pāṣāṇabhūtamuniyōṣāvarātmatanu -
vēṣādidāyicaraṇaḥ |
naiṣādayōṣīdaśubhēṣākṛdaṇḍajani
dōṣācarādi śubhadō
dōṣāgrajanmamṛtiśōṣāpahō'vatu su -
dōṣāṅghrijātahananāt || 22 ||

vṛndāvanasthapaśū vṛndāvanaṃ vinuta
vṛndārakaikaśaraṇaṃ
nandātmajaṃ nihata nindā kṛdā suraja -
nandāmabaddha jaṭharam |
vandāmahē vayama mandāvadātaruci
mandākṣakārivadanaṃ
kundālidantamuta kandāsitaprabhata -
nundāvarākṣasaharam || 23 ||

gōpālakōtsavakṛtāpārabhakṣyarasa
sūpānnalōpakupitā -
śāpālayāpitalayāpāmbudālisali -
lāpāyadhāritagirē |

svāpāṅgadarśanajatāpāṅga rāgayuta
gōpāṅga nāṁśuka hr̥ti -
vyāpāra śauṅḍavividhāpāya tastvamava
gōpārijātaharaṇa || 24 ||

kaṁsādikāsavadataṁsā vanīpativi -
hiṁsākṛtātmajanuṣaṁ
saṁsārabhūtamiha saṁsārabaddhamana
saṁsāracitsukhatanum |
saṁsādhayantamaniśaṁ sāttvikavratama -
haṁsādaraṁ bata bhajē
haṁsāditāpasariraṁsāspadaṁ parama -
haṁsādi vandyā caraṇam || 25 ||

rājīva nētravidurājīvamāmavatu
rājīva kētanavaśaṁ
vājībhapatinṛparājī rathānvitaja
rājīva garvaśamana |
vājīśavāhasita vājīśa daitya tanu
vājīśa bhēdakaradō -
rājīkadambanava rājīva mukhyasuma
rājīsuvāsitaśiraḥ || 26 ||

kālīhr̥dāvasatha kālīyakunḍalipa
kālīsthapādanakharā -
vyālīnavāṁśukara vālīgaṇārūṇita
kālīrucē jaya jaya |

kēlilavāpahrta kālīsadattavara
nālīkadṛptaditibhū -
cūlikagōpamahilālītanūghasṛṇa -
dhūlikañāṅkahṛdaya || 27 ||

kṛṣṇādi pāṇḍusuta kṛṣṇā manahpracura
tṛṣṇā sutṛptikaravāk
kṛṣṇāṅkapālirata kṛṣṇābhidhāghahara
kṛṣṇādiṣaṅmahila bhōḥ |
puṣṇātu māmajita niṣṇātavārdhimuda
nuṣṇāṃśu maṇḍala harē
jiṣṇō girīndra dhara viṣṇō vṛṣāvaraja
dhṛṣṇō bhavān karuṇayā || 28 ||

rāmāsirōmaṇidharāmāsamēta bala -
rāmānujābhidharatiṃ
vyōmāsuraṅtakara tē mārātāta diśa -
mē mādhavāṅghrikamalē |
kāmārtabhaumapura rāmāvalīpraṇaya
vāmākṣipītanubhā
bhīmāhināthamukhavaimānikābhimata
bhīmābhivandya caraṇa || 29 ||

sakṣvēlabhaksyabhaya dākṣīśravō gaṇaja
lākṣēpapāśayamaṇ
lākṣāgrhajvalana rakṣō hiḍimbabaka
bhaikṣāṅnapūrvavipadaḥ |

akṣānubandhabhavarūkṣākṣaraśravaṇa
sākṣānmahiṣyavamatī
kakṣānuyānamadhamakṣmāpasēvanama -
bhīkṣṇāpahāsamasatām || 30 ||

cakṣāṇa ēvanija pakṣāgrabhūdaśāśa -
tākṣātmajādi suhṛdām
ākṣēpakārikunṛpākṣōhiṇīśataba -
lākṣōbhadīkṣitamanāḥ |
tārksyāsicāpaśaratīkṣṇāripūrvanija
lakṣmāṇi cāpyagaṇayan
vṛkṣālayadhvajarirakṣākarō jayati
lakṣmīpatiryadupatiḥ || 31 ||

buddhāvatārakavi baddhānukampakuru
baddhāñjalau mayi dayāṃ
śauddhōdanipramukha saiddhāntikā sugama
bauddhāgamapraṇayana |
kruddhāhitāsuhṛtisiddhāsikhēṭadhara
śuddhāśvayāna kamalā -
śuddhānta māṃ rucipi naddhākhilāṅga nija
maddhā'va kalkyabhidha bhōḥ || 32 ||

sāraṅga kṛttidhara sāraṅga vāridhara
sāraṅga rājavaradā -
sāraṅgadāritara sāraṅgatātmamada
sāraṅgatauśadhabalam |

sāraṅgavatkusuma sāraṅga tañcatava
sāraṅgamāṅghriyugalaṃ
sāraṅga varṇamapa sāraṅga tābjamada
sāraṅgadiṃstvamava mām || 33 ||

grīvāsyā vāhatanu dēvāṅḍajādidaśa
bhāvābhirāma caritaṃ
bhāvātibhavyaśubha dhīvādirājayati
bhūvāgvilāsa nilayam |
śrīvāgadhīśamukha dēvābhinamya hari -
sēvārcanēṣu paṭhatām
āvāsa ēvabhavitā`vāgbhavētarasu -
rāvāsalōkanikarē || 34 ||

|| śrī daśāvatārustutiḥ samāptā ||